

Свабодны Салігорск

.....
н е з а л е ж н а я г а з է т ա

Заснавана ў верасьні 2006 г. | Выдаецца клясычным беларускім правапісам

САЛІГОРСКАЯ МОЛАДЬ



сторонка 2

Зъверненца ў ААН

ЧЫТАЙЦЕ Ў НУМАРЫ

ЦЭЦУРА АТРЫМАЎ 10 СУТАК АРЫШТУ

Паўтысячы прадпрымальнікаў сабралася на мітынг пратэсту 10 сінтября ў Менску.

А ў Салігорску з уласнай кватэры забралі аднаго з лідэраў прадпрымальнікаў Аляксандра Цацуру.

сторонка 2

БРСМ ЛАДЗІЦЬ ДЫЯЛЁГ З МФ

БРСМ і ўладная вэртыкаль зладзілі палутарагадзінную сустрэчу з салігорскімі маладафронтайцамі.

Хутчэй быў нечайі загад зрабіць выгляд дыялёгу, бо анікіх канкрэтных прапаноў не было.

сторонка 3

ФОТАФАКТ

12 сінтября ўлады жорстка разагналі акцыю апазыцыі.

Байцы спэцназу павалілі хлопца на прыступкі, а потым, наступаючы на яго, прайшлі далей.

сторонка 6

Беларускамоўны альбом ад J-МОРС

Першы беларускамоўны дыск J:морс – «Адлегласць». У песнях альбома «Адлегласць» восень зноў гайдает ліхтары, а амаль новы вязаны шаль, на жаль, зусім, ня грее.

сторонка 7

АДМЕНА ІЛЬГОТАЎ: ШТО ГУБЛЯЮ Я?

Сацыяльная палітыка правальваеца

Ад 17 сінтября пачынае дзеянічаць Закон аб упарядкованні льготаў. То бок сацыяльных субсыдый, да якіх насельніцтва звыклася з часоў Савецкага Саюзу. За што галасавалі на ўсіх рэфэрэндумах і выбарах. За што любяць презыдэнта. Закон закране амаль траціну насельніцтва Беларусі - каля трох мільёнаў чалавек. Такім чынам дзяржава зэканоміць амаль 500 мільёнаў даляраў.

Лукашэнка: "У нас праблем яшчэ шмат, дзяржаўная машина працуе з напругай.. Нам трэба знайсці 2,5-3 млрд даляраў, нам трэба выйсці на станоўчае сальда зьнешняга гандлю."

Экс-кіраўнік Нацбанка Багданкевіч: "Патрэбна неадкладна адмова ад неэфектыўнай адміністрацыйна-каманднай мадэлі эканомікі. Патрэбна новая эканамічная палітыка. Яна, безумоўна, павінна быць сацыяльна арыентаванай, але заснаванай на рынковых прынцыпах."

сторонка 4-5



ПРАДПРЫМАЛЬНІКІ СТРАЙКУЮЦЬ


11 синякня адбыліся суды над удзельнікамі і арганізатарамі пратэстнай акцыі прапрымальнікаў. Адзін з заяўнікоў акцыі, салігорскі прадпрымальнік Аляксанд Цэцера быў затрыманы ля свайго дому 10 синякня ў 9:00 і даставулены ў Менскую абласную прокуратуру, дзе ўтрымліваўся больш за 10 гадзін.

Пасыль Аляксандра накіравалі ў спэцпрымальнік на вул. Акрэсціна, а пасыль ў судзе адвінавацілі ў нецэнзурнай лаянцы. Съведкамі на судзе выстапілі 2 міліцыянты, якія съцвярджалі, што Аляксандр “ляўся, размахіваў рукамі”. Гэта стандарты прыём, што ўжываецца ў дычынені да ўдзельнікаў апазыцыйных мерапрыемстваў. У выніку бліжэйшыя 10 сутак ён правядзе за кратамі.

Лідар ініцыятывы “За свабоднае развіццё прадпрымальніцтва” Віктар Гарбачоў быў затрыманы пасыль сканчэння акцыі. Суд вынес пастанову, згодна з якой прызнае вінавытам Гарбачова ў актыўным удзеле ў несанкцыонаванай акцыі. Вырак: 15 сутак.

Лідар прапрымальнікаў Аляксандр Макаев атрымаў 7 сутак за “дробнае хуліганства”, то бок лаянку матам. Некалькі дзён назад Макаева затрымалі на офісе свабодных прафсаюзаў, дзе міліцыя ладзіла незаконны ператрус і складаў ў дачынені да яго адміністратыўны пратакол. У той жа дзень адбыліся суды над моладзеўскімі актыўісткамі **Хрысьцінай Шацікавай** (620 тыс. штрафу), маладафронтавцам **Барысам Гарэцкім** (7 сутак арышту), намеснікам старшыні БНФ **Віктарам Івашкевічам** (15 сутак), **Віктарам Крывалём** (15 сутак), **Віктарам Калеям** (10 сутак) і **Аляксеем Кашкаровым** (15 сутак).

Нагадаем, што ўчора больш за 1000 прыпрымальнікаў прынялі ўдзел у акцыі супроць 760 загада Лукашэнкі, што пазбаўляе тысячи людзей працуўных месцаў. Удзельнікі мітынгу прынялі рэзольюцыю, якую аднеслы ў Дом Ураду.



КРЫМІНАЛКУ НЯ ЎЗБУДЗІЛІ

На выніках правер-кі прокуратуры было прынята рашэнне на ўзбуджаць крыміналь-ную справу супраць Івана Шылы.

Нагадаем, што 7 лістапада лідэр салігорскіх маладафронтавцаў прымаў удзел у акцыі “КАМУ-НІЗМ ПАДТРЫБУНАЛ” на цэнтральнай плошчы гораду. Супрацоўнікі міліцыі палічылі, што Іван пад час затрымання аказаў супраціў. З гэтае нагоды яны саставілі адпаведныя пратаколы і перадалі іх у прокуратуру. Усе прысутныя пры затрыманні абураўліся, маўляў як можна супраціўляцца з заламанымі рукамі. Тым ня менш цягам месяца прокуратура ладзіла праверку і ўстала на бок маладзёна.

ЗВАРОТ У ААН

Салігорскія малада-фронтавцы падалі скаргі ў раённы суд. Маладзёны не пагаджаюцца з рашэннем камісіі па справах непаўнагадо-вых.

28 лістапада актыўісты “Маладога Фронту” аштрафавалі: Хрысьціна Самойлава атрымала 2.48 мільёнаў рублёў, Іван Шыла 1.86 мільёнаў, а ягоныя бацькі 620 тысячаў руб.

-Мы лічам гэтае рашэнне палітычнаматываваным,- мяркуе Хрысьціна Самойлава.

Бліжэйшым часам мысць быць прызначаны даты судовых паседжанняў, якіх будзе 9. Надалей, малада-фронтавцы маюць намер прайсці нацыянальныя судовыя інстанцыі і звязацца ў ААН.

АСАБЛІВЫ ПРЫСМАК ДНЯ ПРАВОУ ЧАЛАВЕКА

10 синякня ўся сусветная грамдзкасць адзначае Дзень правоў чалавека. На Беларусі гэтая дата мае свой асаблівы прысмак. 21 лістапада Арганізацыя Аб'яднаных Наций чарговы раз асудзіла Беларусь за парушэнне правоў чалавека. За адпаведную рэзалюцыю прагаласавалі 68 дзяржаваў, супраць — 32. Нягледзячы на тое, што 76 краінаў устрымаліся пры галасаванні, рэзалюцыя лічыцца прынятай, бо галасы «за» перавышаюць галасы «супраць». Прапануем вашай узвaze некаторыя вытрымкі з гэтага дакумэнту.

Генэральная асамблея заклікае:

- тэрмінова вызваліць усіх асоб, затрыманых па палітычных прычынах;
- спыніць палітычны судовы перасыл, прыгняценне і запужванне палітычных апанентаў, незалежны сродкаў масавай інфармацыі, актыўістамі нацыянальных меншасцяў, рэлігійных арганізацый, навучальных установ, спыніць прыгняченне студэнтаў і стварыць магчымасць для таго, каб яны маглі працягваць навучанье ў Беларусі;
- прывесці выбарчы кодакс і заканадаўчую базу ў адпаведнасць з міжнароднымі стандартамі, уключаючы законы а выбарах і працэдуры іх правядзення, якія абмяжоўваюць магчымасць кандыдатаў ад апазыцыі *de facto* у пляне правядзення перадвыбарчай кампаніі;
- паважаць права на свободу слова, збораў і асацыяцій;
- адлучыць ад пасады афіцыйных асоб, якія, як съцвярджваюцца, датычныя к любым справам аб гвалтоўных зынкненнях, адвольных пакараннях і катаваннях, пад час следства па такіх справах;
- правесці расследаванне і пакараць асоб, адказных за нэгатыўнае абыходжанне з правааборонцамі і прадстаўнікамі палітычнай апазыцыі, іх адвольныя арышты і пазбаўленне волі;
- выканаць рэкамэндацыі Камісіі Міжнароднай арганізацыі працы ў дачынені да выканання асноўных правоў працуўных на свободу асацыяцій.

Шахцёры ўстрывожаныя

Шахцёры першай рудні РУП ПА «Беларуськалій» устрывожаныя. На тых з іх, хто ўдзельнічаў у верасні ў так званым «італьянскім» страйку, пачаўся ціск з боку кіраўніцтва.



У «італьянскім» страйку (шахцёры спусціліся ў забой, але да працы не прыступілі) удзельнічала прыкладна траціна шахцёрскіх брыгад у верасні 2007 года. Страйкам працоўныя выказвалі пратэст супраць прынятага «парламентам» праекту адмены выплаты льготных пенсій для тых, хто застаецца працеваць у шкодных умовах. Кіраўніцтва наўпраст ўдзельнікаў страйку не вінаваціць, але спрабуе наладзіць тым, хто адстойвае свае права, «цяжкае жыццё».

Па словах шахцёраў першай рудні, «пачаліся не-

абгрунтаваныя прыдзіркі, заўвагі, відавочнае імкненне знайсці хоць нейкі недагляд у працы. Прыймі робіцца гэта тонка, што юрыдычна пакуль ні да чаго не прычэпішся. Аднак пры жаданні выявіць парушэнне тэхнікі бяспекі, напрыклад, заўсёды можна. Раз, другі – і скасаванне контракту.»

Шахцёры лічаць, што кіраўніцтва рудні мае намер наладзіць «цяжкае жыццё» ўсім, каго так ці інакш можна абвінаваціць у палітычнай «нядобранадзейнасці».

Паводле Бюлетэні Online

БРСМ ЛАДЗІЦЬ ДЫЯЛЁГ... З МАЛАДЫМ ФРОНТАМ

Дэлегацыя прадстаўнікоў БРСМу і ўладнай вэртыкалі зладзіла палутара-гадзінную сустрэчу з салігорскім маладафронтавцамі. Вертыкальшчыкі імкнуліся бліжэй пазнаёміцца з маладымі апазыцыянэрамі, цікавіліся іх мэтамі і месцам далейшага навучанья. Пад час гутаркі быў закрануты самы шырокі сэктар тэм, пачынаючы з бульбяного пюре і скончваючы па-літвінскім.

- Не скажу, што гэта быў нейкі канструктыўны дыялёт. Жаданьня перавыхаваць нас у іх не было, але і зразумець нас яны асабліва не імкнуліся. Сыцьвярджалі, што наша дзейнасць не законная і пыталіся ці мы пра гэта ведаем. Пытаньні аб супрацьпраўнай дзейнасці зь іх боку заставаліся без адказу, - адзначыў Іван Шыла.

Прадстаўнік дэмсілаў Салігорску Аляксей Валабуеў так пракамэнтаваў гэту сустрэчу:

- Хутчэй быў нечый загад зрабіць выгляд дыялёгу. Тым ня менш такі візит безумоўна тэба разглядаць як станоўчы фактар. Улады прызнаюць вялікі ўплыў маладафронтавцаў на грамадства і ня могуць спыніць гэты ўплыў сілавымі сродкамі. Пагаршэнне эканомічнага стану ў краіне прымушае ўлады шукаць выйсьце, таму трэба чакаць і наступных кроکаў.

Ашэйчык: Лядовы палац - у тры разы хутчэй

Генэральны дырэктар ААТ «Салігорскпрамбуд» Мікалай Ашэйчык запатрабаваў ад працоўных паскорыць будоўлю лядовага палацу. Плянуеца, што ўсе працы зоймуць 23 месяцы.

На дадзены момант ужо закладзены фундамэнт, як паведамляе «Лідар-прэсс», на гэта спатрэблілася 2.5 месяцы, замест адведзеных 4. Ашэйчык жадае зьдзейсніць немагчымае-збудаваць палац да 50-ці годзьдзя Салігорску, маменшыўшы тэрміны будоўлі да 8 месяцаў.

Вядома, што на ўрачыстасцях, прымеркаваных да юбілею гораду, будзе прысутнічаць шэраг высокіх чыноўнікаў, у тым ліку і кіраўнік краіны А.Лукашэнка. Плянуеца, што менавіта ён і будзе здзельніцаць у цэрэмоніі адкрыцця спартовага комплексу. І на гэтым фоне, спрытнасць «галоўнага будаўніка» Ашэйчыка не выклікае зьдзіўлення: дэкрэты і загады презыдента часта не падпарадкоўваюцца законам фізыкі і часу.

3 выкарыстаннем інфармацыі «Лідар-прэсс»



Аб усім патроху

Беларускі калій у цане

«Беларуская калійная кампанія» павысіла цану на ўгнені для краінаў Паўднёва-Усходній Азіі да \$500 за тону.

Новая цана для рынкаў Паўднёва-Усходній Азіі ўступіла ў сілу з 13 сінегня бягучага года. Раней БКК ад'яўляла аб павышэнні цаны на сваю прадукцыю для краінаў Паўднёва-Усходній Азіі да \$400 з 7 лістапада гэтага года.

Цуды на Каляды

Салігорскі БРСМ з 1 па 22 сінегня 2007 года праводзіць раённую дабрачынную акцыю «Цуды на Каляды».

Ажыцьцяўляеца збор падарункаў: спартовага інвентара, канцылярскіх тавараў, прадметаў для мастацкай творчасці, настольных гульняў, цацак, кніг.

Падарункі прымаюцца ў каб.133, 135, 136 Салігорскага райвыканкама. Яны будуць накіраваныя выхаванцам Раённага сацыяльна-пэдагагічнага цэнтра і Цэнтру карэйчына-развязвачага навучанья.

Сустрэча з элітай

13 сінегня на сядзібе ТБМ адбылася сустрэча з журналістамі газеты «Наша Ніва» Зымітром Панкаўцом і рэдактарам часопіса «Arche» Валерам Булгакавым.

Удзел узялі Валянцін Тарас, які прэзентаваў кнігу сваіх мэмуараў, і Наталка Бабіна, якая прадставіла новы роман «Рыбін горад»

Музычны Форум Фінальны тур

26 сінегня ў зале школы масацаўцаў адбудзеца фінальны тур салігорскага конкурса вакалістаў «Музычны Форум'07»

Гасцімі конкурса сёлета будзе рэп-гурт зь Менску «Нестандартны Варыянт». Імпрэза адбудзеца 26 сінегня а 18-ай гадзіне. Кошт квіткоў 10000 рублёў. Замова па тэлефонах: +375 29 560 44 67, 22 43 05 (ДШМ).

3 выкарыстаннем матэрыялаў: «Наша Ніва», «Электронны Солігорск», САЛІГОРСК.org

АДМЕНА ІЛЬГОТАЎ:

Сацыяльная палітыка прававалаеца

Ад 17 сынежня пачынае дзейніцаць Закон аб упарадкаваньні льготаў. То бок сацыяльных субсыдый, да якіх насельніцтва звыклася з часоў Савецкага Саюзу. За што галасавалі на ўсіх рэфэрэндумах і выбарах. За што любяць прэзыдэнта. Закон закране амаль траціну насельніцтва Беларусі - каля трох мільёнаў чалавек. Такім чынам дзяржава зэканоміць амаль 500 мільёнаў даляраў.

ШТО ЗАМЕСТ ІЛЬГОТ?

14 сынежня Прэзыдэнт падпісаў указ № 638 "Аб некаторых мерах дзяржаўнай падтрымкі насельніцтва", які заканадаўча замацоўвае парадак і ўмовы падавання грамадзянам дзяржаўнай падтрымкі ў сувязі з упарадкаваньнем сацыяльных ільгот.

Дзяржаўная падтрымка будзе акказвацца ў форме адраснай сацыяльнай дапамогі ў выглядзе штомесячнага і (або) адначасовага сацыяльнага дапаможніка. Грамадзянам таксама будуць вылучацца безнайўныя жыллёвые субсыды. Права на штомесячны сацыяльны дапаможнік маюць сем'і і асобныя грамадзянне, прыбытак якіх не перавышае бюджету працягнага мінімуму.

Права на адначасовы сацыяльны дапаможнік маюць сем'і і грамадзянне, сярэднедушавы прыбытак якіх не перавышае 120% бюджету працягнага мінімуму. Безнайўныя жыллёвывыя субсыды будуць падавацца, калі сума платы за камунальныя паслугі ў межах 20 кв. м агульнай плошчы на кожнага працягнага чальца сем'і перавышае 20% сукупнага прыбытку сем'яў і грамадзян, што працягнаваюць у горадзе, і 15% для сельскіх жыхароў.

МІЛІЦЫЯНТАМ ХІТРА ВЯРНУЛІ ІЛЬГОТЫ

Урад апэратыўна адгукнуўся на адмену ільготы на бясплатны праезд у грамадzkім транспарце для спрацоўнікаў праваахоўных органаў. Прэм'ер-міністар Сяргей Сідорскі падпісаў пастанову, згодна з якой міліцыянтам будзе выплачвацца грошавае кампенсаванье за карыстанне асабістым транспартам у службовых мэтах.

Праўда, усталіваныя максімумы такіх выплат. Для супрацоўнікаў цэнтральнага апарата міністэрства, а таксама ГУУС Менгарвыканкамам і аблвыканкамам гэта 9 базавых велічынь – або 315000 (больш як 150 даляраў). Для працаўнікоў АУС гарадzkога і раённага ўзроўняў (мясцовых адміністрацый) – 8 базавых велічынь (280000 або 130 даляраў), усім астатнім дастацьцю «драбкі» – максімум 7 базавых велічынь (110 даляраў).

Узьнікае пытаньне: можа, лепш бы ім пакінулі бясплатныя праязды – танкей было б?

Мінімальны спажывецкі бюджет сям'і з чатырох чалавек складае 289 тысяч 110 беларускіх рублёў

Экс-кіраунік Нацбанка Багданкевіч:

1. "У 2008 год Беларусь уступіць з грузам праблем, здольным абваліць эканоміку і рэзка зыніць узровень жыцця насельніцтва. Перад намі пагроза паслабленняня нацыянальнай валюты, страты грашовых зъберажэнняў і імклівага росту беспрацоўя."
2. "Патрэбна неадкладная адмова ад не-эфектыўнай адміністрацыйна-каманднай мадэлі эканомікі. Патрэбна новая эканамічная палітыка. Яна, безумоўна, павінна быць сацыяльна арыентаванай, але заснаванай на рынковых прынцыпах."



"Сацыяльны Марш"
4 лістапада 2007, Менск
фота Андрэя Лянкевіча

ПРАТЭСТЫ НЕ КАНЧАЮЦЦА

Ужо палову года не спыняюцца акцыі пратэсту з нацоды адмены адмены сацыяльных ільгот Страйкуюць і шахтары, і студэнты, і донары, і ліквідатары. Нават апазыцыя зладзіла "Сацыяльны марш пратэсту". Што праўда усе гэтыя пратысты ня былі дастаткова буйнымі і асаблівага выніку ня мелі. Алінак сярод сёньняшніх пратэстаў ёсьць і канструктыўныя, як, да прыкладу, пратэсты донараў супраць скасаваньня ім ільготаў. То, што іх голас пачуты (у Магілёўскай вобласці ўлады пайшли донарам на частковыя саступкі), съведчыць пра пэўную гнуткасць чынавенства ў справе рэформаў, а не пра жаданье напросту прыдущыць любую ініцыятыву. Да і старык салігорскіх шахтароў па італьянскай мэтадзе таксаме меў посыпех. Прааналізаваўшы пратэстныя выступы за аошні час можна дакладна вызначыць, што ўдалымі былі адно толькі масавыя і салідарныя акцыі. Малалікія флэш-мобы стадентаў пікеты апазыцыі ніякіх дывідэндаў не прынеслы.

матэрыялы падтрыхтаваў Але́с Міхало́к

ШТО ГУБЛЯЮ Я ?



Інваліды

Інваліды 1 і 2 групы могуць пазбавіцца: 50-адсоткавай зыніжкі на аплату тэлефона (зыніжка падавалася тым інвалідам, якія пражывалі зь не-працаzdольнымі чальцамі сям'и); 50-адсоткавай зыніжкі на праезд усярэдзіне рэспубалікі зь 1 каstryчніка па 15 траўня і адзін раз у астатні час; бясплатнай або палёгкавай усталёўкі па-за чаргой тэлефонаў; чальцы сем'яў інвалідаў пазбаўляюцца палёгкі ў выглядзе аплаты 20 кв.м. жылой плошчы.

Інваліды 3 групы: 50-адсоткавай зыніжкі на лекі; бясплатнага зубапратэзаванья.

Дзеци-інваліды: 50-адсоткавай зыніжкі на праезд па краіне; выплаты штогадовага грашовага кампэнсаванья на транспартнае абслугоўванье (гэтая палёгтка падавалася нырачнікам).

Практычна ўсім інвалідам ня будзе належыць кампэнсаванье транспартнага абслугоўваньня і кампенсаванье за бэнзін.

Ліквідатары і пражываючыя ў зоне адсялення


Ліквідатары, сталыя інвалідамі: бясплатных лекаў, якія выдаюцца па рэцэптах лекара; бясплатнага праезду ад месца жыхарства да месца лячэння, абследаванья і зваротна; бясплатнага праезду раз у год па Беларусі; тыя,

хто жывуць з працаzdольнымі сваякамі, пазбаўляюцца права на 50-адсоткавую зыніжку з платы за камунальныя паслугі; ня будуць кампэнсавацца выдаткі, звязаныя з абслугоўваннем “на даму” самотнага хворага інваліда, патрабуючага старонняга дагляду; аплачванага бальнічнага лістка для працуемых пад час лячэння і выплаты палёгкі па сацыяльным страхаваньні; безатсоткавай пазыкі на будаўніцтва жыльля з пагашэннем 50 % пазыкі за кошт бюджету; штогадовай адначасовай выплаты на аздараўленьне; асобных палёгак пазбаўляюцца блізкія сваякі загінулых інвалідаў-ліквідатаў.

Людзі, якія пражываюць у зоне першачарговага і наступнага адсялення: правоў на бясплатныя лекі, якія выдаюцца па рэцэптах лекараў; бясплатнага ўтрыманія дзяцей у дзіцячых садах і піянэрлягерох;

павялічанага на 100 % дапаможніка на дзяцей малазабяспечаным сем'ям; 100 % аплаты бальнічных лісткоў

бацьку хворага дзіцяці, калі той знаходзіцца зь дзіцём у санаторна-курортнай установе; бясплатнага сілкаванья для школьнікаў і навучэнцаў ПТВ і тэхнікумаў.



Лукашэнка:

1. “Ад усеагульных палёгак мы пярайдзем да аканамічным становішчам, як некаторыя жадаюць гэта прадставіць”.

2. “У нас праблем яшчэ шмат, дзяржаўная машина працуе з напругай.. Нам трэба знайсці 2,5-3 млрд даляраў, нам трэба выйсці на станоўчае сальда зынешняга гандлю.”

ВЭТЭРАНЫ, ВЯЗЬНІ ГЕТА СЕЛЬСКІЯ ЖЫХАРЫ

Ветэраны працы: лекаў, якія выдаваліся зь 50-адсоткавай зыніжкай людзям, дасягнутым 70 гадоў; бясплатнага выраба і рамонту зубных пратэзаў; 50-адсоткавай зыніжкі з кошту праезду ў гарадzkім транспарце.

Былыя вязыні фашысцкіх лягераў, турмаў, гета: бясплатных лекаў, якія выдаюцца па рэцэптах лекараў; бясплатнага праезду ў гарадzkім і прыгарадным транспарце.

Жыхары сельскай мясцовасці – у

аўтобусах у межах раёна: бясплатнага раз у год праезду па тэрыторыі рэспублікі; 50-адсоткавай зыніжкі для інвалідаў і пражываючых зь імі непрацаzdольных чальцоў сем'яў на камунальныя паслугі; 50-адсоткавай зыніжкі на аплату кватэрнага тэлефона.

Інваліды ВАВ і баявых дзеянья на тэрыторыі іншых дзяржаў: бясплатнага праезду раз у год на паветраным, водным і аўтатранспарце (уведзеная 50-адсоткавая зыніжка); пазбаўляюцца палёгак чальцы сем'яў – на камунальныя паслугі.

СТУДЕНТЫ, ДЗЕЦІ, ДОНАРЫ

Навучэнцы і студэнты: 50-адсоткавай зыніжкі на праезд у гарадskім і прыгарадным транспарце; 50-адсоткавай зыніжкі на праезд усярэдзіне рэспубалікі з 1 каstryчніка па 30 чэрвеня па суботах, нядзелям і святам; очники губляюць права і на 50-адсоткавую зыніжку на квіткі, якія падавалася з 1 студзеня па апошнім ліку лютага – ва ўсе дні тыдня, падчас зімовых вакацыяў.

Дзеци: малыя да трох гадоў пазбаўляюцца бясплатных лекаў;

Донары: 50-адсотковых зыніжак са кошту лекаў; бясплатнага зубопротезирования.

Спадарожнікавы канал «БЕЛСАТ» пачаў працу

Незалежны тэлеканал перадаецца пакуль толькі праз спадарожнік «Астра» з 18:00 (Астрап1KR: 10773 MHz, Н, 22000, 5/6.) Дасяжны да прагляду таксама афіцыйны сайт тэлеканала www.belsat.eu.

Пакуль тэлеканал працуе ў тэстальным рэжыме, але ўжо зь 1 студзеня пачнецца паўнавартаснае 16-гадзіннае вяшчаньне праз магутны спадарожнік «Сырыю».

Жыхары Слуцка праз суд абавязалі ЖКГ адрамантаваць пад'езд

У жніўні ў Слуцкае ЖКГ было перададзена 40 подпісаў з патрабаваньнем правесці рамонт лесьвічных клетак. У адказ кіраўніцтва ЖКГ прапанавала жыхарам самім прафинансаваць рамонтныя працы.

Суд цалкам задаволіў іск па рамонту пад'езда і абавязаў Слуцкае ЖКГ выкананаць яго ў бліжэйшы час. Таксама суд вынес расшэньне аб выплаце заяўніку, інваліду 2-й групы, маральную шкоду ў суме 50 тыс. рублёў.

Лярон Баршчэўскі - кампрамісны старшыня партыі БНФ

У Менску завяршыся 10 з'езд Партыі БНФ. Старшынём партыі стаў Лярон Баршчэўскі, а ягонымі намеснікамі - Вінцук Вячорка, Юрась Губарэвіч, Віктар Івашкевіч, Але́сь Міхалевіч і Аляксей Янукевіч. Новаабраны старшыня Партыі БНФ паведаміў на сваёй першай прэс-канфэрэнцыі, што хоча сустрэцца зь міністрами адукацыі Радзіковым, каб паставіць пытаныні пра нізкі ўзровень выкладаньня ў школах гісторыі Беларусі і рэпрэсіі супраць палітычна актыўных школьнікаў і студэнцтва, "за якія міністар адукацыі адказвае непасрэдна".

Джордж Буш сустрэўся з беларускімі дэмакратамі

6 сінегня адбылася сустрэча дэлегацыі беларускай апазыцыі з прэзыдэнтам ЗША.

У склад беларускай дэлегацыі ўваходзілі лідэр руху «За Свабоду» Аляксандар Мілінкевіч, кіраўнік Аб'яднанай грамадзянскай партыі Анатоль Лябедзька, моладзеў лідэр Павал Севярынец, старшыня Партыі камуністаў Беларускай Сяргей Калякін, намеснік старшыні Беларускай сацыял-дэмакратычнай партыі (Грамада) Анатоль Ляўковіч, адзін зь лідэраў «Маладога Фронту» Зыміцер Хведарук, былая палітзняволеная Эніра Браніцкая.

Пуцін, гоў хоўм!

Увечары 13 сінегня падчас наведваньня расейскім прэзыдэнтам Менску пара дзясяткаў маладых людзей выйшлі на Нямігу з расьцяжкай «Путин, Go Home!».

Маладзёны выказвалі пратэст супраць стварэння «саюзнай дзяржавы» з Расеяй. Яны трymалі бел-чырвона-белы, чырвона-зялёны, эўразыяцкія сцягі, а таксама сцягі Менску, скандзіравалі «Путин, Go Home!», «Незалежнасць!», «Жыве Беларусь!», «Не -- саюзу з Расеяй!», «Тут вам не Расея» і рвалі партрэты Пуціна.

Ці пойдзе МАЗ “з малатка”?

Кіраўніцтва аднаго з найбольшых беларускіх прадпрыемстваў – МАЗу – аб'явіла, што зацікаўленае ў прыходзе стратэгічнага інвестара.

Першымі адгукнуліся расейскія профільныя кампаніі, якія прыцэнтуюцца да аўтагіганта за паўтара мільярда даляраў. Эксперыты называюць суму съмехатворнай і рапаць ураду не съпяшацца з продажам заводу ці часткі яго акцыяў. МАЗ на 100% дзяржаўнае прадпрыемства, таму канчатковы вэрдыкт умоваў прыватызацыі ўрэшце вынесе ўрад краіны.

Раздел падрыхтаваны з выкарыстаннем матэрыялаў: Наша Ніва, Радыё Свабода, САЛІГОРСК.org



Драматычна скончылася акцыя ў абарону незалежнасці Беларусі. У выніку сутычкі з амонам моцна пацярпеў Зыміцер Хведарук. Непрытомным яго адвезлы ў 9-ты клінічны шпіタル. Дактары паставілі дыягноз: страсеньне мозгу.

Па словах Зымітра, усё здарылася вельмі хутка. «Нас выціснулі з плошчы аж да Купалаўскага скверу, там усіх началі выціскаць на прыступкі, мяне ж вырвалі з натоўпу і кінулі за кардон АМАПу. Пасля некалькіх моцных удароў у галаву, я упаў на зямлю. Тады яны началі біць мяне па галаве касыцетамі, ударылі, можа, разоў пятнаццаць, пасля чаго прайшліся па мне. Я страдаў прытомнасць і больш амаль нічога не памятаяю.»

Новасція беларускай гіп-гоп сцэні

«Сыпяваць па-беларуску можна і модна. Той, хто валодае мовай, мае будучыню, бо ўсё да гэтага ідзе», — такога меркаваньня прытрымліваеца малады беларускамоўны рэп-выканануць Vinsent.

Ён звычайны студэнт, які жыве ў інтэрнаце, ходзіць на пары, любіць сваю краіну, пасъля сябе хоча нешта пакінуць, каб жыцьцё не было дарма пражытым. Як рэп-выканануць ён існуе ўсяго паўгоду, але ўжо пасъпей запісаць пяць даволі якасных і запамінальных песень, зрабіў свой сайт, а песнью «Наперад, Беларусь!» у інтэрнэце фанаты футболу ўжо называюць гімнам беларускай зборнай.

У нас беларускі, а тым больш беларускамоўны, рэп існуе толькі ў выкананьні адзінак. Нават калі слушаюць «Нестандартны варыянт», многія і ў нас і, тым больш, за мяжой ня ведаюць, што гэта — беларусы. Трэба зьмяніць ситуацыю. Беларуская мова для творчасці пасуе, у расейскім рэпе ўсё прыдумана, у нас яшчэ амаль нічога няма.

Раней і тэксты і музыку рабіў сам, цяпер жа музыку мне піша хлопец з Канады DJ Caldryx, ён беларускага паходжання, удзельнік «Згуртаваньня беларусаў Амерыкі». Я яму дасылаю запісаны тэкст, ён на яго піша музыку, ці наадварот — ён музыку, а я ўжо раблю тэкст.

Я не спыняюся на адной пэўнай тэме. Але магу адрозніць лірыку і грамадзянскую тэматыку. У нас шмат палітызованай музыкі, але гэта вычарпалася. Я лічу, што музыка павінен займацца творчасцю, а не палітыкай. А вось беларускую рэп-лірыку мала хто рабіў.


Мне прасьцей пісаць па-беларуску, што я ні раблю, на мове выходзіць лепш, бо я яе люблю і добра ёю валодаю. Той, хто валодае мовай, — чалавек будучыні, да гэтага ўсё ідзе. Але рэп на беларускай мове — гэта таксама і спроба вылучыцца ды вялікае поле дзейнасці.

Гук запісваў на адной зь менскіх студый. Для мяне было важна, каб зь першых запісаў паказаць высокі, якасны ўзровень. Таму запісвалі і зводзілі прафесіяналы, я задаволены іх працай. Гэта лепш за нейкія хатнія спробы запісу на мікрофон ці падвальны варыянт. Якасны запіс заўжды лепш успрымаецца.

Некалькі тыдняў таму адбылася прэзэнтация сайту Vinsent.org. Цяпер я хачу, каб як мага больш людзей даведаліся пра маю творчасць, таму мае першыя пяць трэкаў можна спампаваць бясплатна. Калі набіраецца дастаткова матэрыялу, панясу на лэйбл.

У гіп-гопе прынята, што кожны рэп-выканануць лічыць сябе найлепшым, № 1. Таму і мне хочацца быць найлепшым. Так, можа я гэтага і не дасягну, але чым вышэй ставіш плянку, тым вышэй скончеш. Хочацца, каб мяне чулі, каб атрымлівалі асалоду.

Я сам фанат і песніяй «Наперад, Беларусь!» хацеў выказаць падтрымку камандзе, таму і песня выйшла «ўра-патрыятычная». Мая песня падтрымлівае заўзятарскі патрыятызм, можа, таму ў інтэрнэце яе ўжо называюць гімнам беларускай зборнай. Но як я ўжо казаў — раней такога не было.



Neuro Dubel - Stasi

Прыхільнікі аднаго з самых яскравых і неадназначных беларускіх гуртоў яшчэ ніколі не чакалі так доўга.

Не выдумваючы складаных канцэпцыяў, гурт выдаў дзівлючы альбом. Гэта прасочваецца нават на вокладцы. У асноўным на альбоме пануе беларускасць: 12 песень супраць пяці, адна дзівлючыя ды 7 вершаў. Пра зьмест апошніх слухача папярэджваюць з самага пачатку, і зьявіліся яны, пэўна, вынікам забароны канцэртага гурту: канцэнтрацыя нецэнзурнай лексікі ды зваротаў да таямнічых Сашаў у іх перавышае ўсе межы.



J:mors - Адлегласыць

“Ты когда беларускамоўны диск J:mors привезёшь?”

11 песнія і адзін кароткамэтражны фільм — вось зьмест дыску «Адлегласыць». Усе кампазыцыі на беларускай мове. Гэта канцэпцыя. І гэта канцэпцыя цешыць, на гледзячы на тое, што даводзіцца мець справу з кактэлем, які складаецца і з новых, і з раней вядомых песніяў. Новы гіт “Беларускае Золата” ужо напэўна добра вядомы слухачам беларускіх FM радыё станцый.

Зыміцер Вайцюшкевіч “Лірыка”

Музыка съядома кіруеца да публікі сталага ўзросту.

13 кампазыцыяў створаныя на вершы Генадзя Бураўкіна. Паводле Зымітра Вайцюшкевіча, новы — дзясяты па ліку альбом — завяршае сэрыю кружэлак музыканта, прысьвечаных творчасці вядомых беларускіх лірыкаў. Для гэтага альбому былі адмыслова выбраныя малавядомыя вершы Генадзя Бураўкіна.



Ліндгрэн Астрыд “Малы і Карлсан-з-даху”

Кніга ў цвёрдай вокладцы і аздобленая каляровымі ілюстрацыямі.


Дзякуючы сваім кнігам Астрыд Ліндгрэн стала адной з самых вядомых асобаў, што рэпредзэнтуюць Швэцыю ў сусвеце. Нарэшце дзеці ў Беларусі маюць магчымасць прачытаць пра прыгоды гэтых непаўторных герояў на сваёй роднай мове.



НОВЫЯ КОМІКСЫ АД САШЫ І СІРОЖЫ

Гаварыли ани многа тет а тет , и дагаварыліся абчом-та важкым , только не гаварат ачом...

Пад уражаннем ад прыезду нядаўніх прадстаўнічых госцяў, ледзь нават не пабіліся, высвятляючы - да чаго ж прыезджыя дамовіліся з гаспадарамі? Толькі не шукайце паралеляў з прыездам Пуціна на Беларусь ...



Паводле газеты "Салідарнасць"



ПАДПІШЫСЯ!

Каб рэгулярна атрымліваць газэту праста паведамі свой адрес па тэлефонах:

+375 29 3700204
+375 29 6151046
+375 29 7530142

ці на e-mail:
salihorsk@gmail.com

Падпіска абсолютна бясплатная.
Газэту вы будзеце атрымліваць у паштовую скрыню.

УВАГА! КОНКУРС

Падпішыся на газету "Свабодны Салігорск" да 13 студзеня і атрымай магчымасць выйграць падарунак на Новы Год і Каляды.

Сярод падарункаў: плыткі з беларускамоўнай музыкай, кнігі лепшых беларускіх і замежных аўтараў, фільмы з беларускамоўным перакладам і яшчэ шмат іншага.

Газэта "Свабодны Салігорск". Заснавана ў верасьні 2006 г. . Выдаецца клясычным беларускім правапісам.
Надрукавана на абсталяваныні ІП Крем . Наклад 299